

Marknatræta aftur í Uttanlandsnevnd:

# Fiskimark- ið spøkir nú aftur

Spurningurin um fiskimarkið millum Føroyar og Bretland er ongantíð endaliga avgreiddur. Hann hevur verið burturtagdur ella gloymdur, nú meðan roynt hevur verið at áseta landgrunnsmarkið. Men tað er greitt, nú tað nærkast eini loysn við landgrunnsmarkinum, so ber illa til at síggja burtur frá, hvønn týðning ein slik semja kann fáa fyri fiskimarkið

JAN MULLER

Litið og einki hevur verið at hoyra til gongdina í marknatrætuni millum Føroyar og Bretland. Nú bendir so okkurt á, at nógðatíðin verður brotin. Uttanlandsnevndin hjá lögtinginum er nevniliga kallað til fundar hesadagin klokkan 10. Tá fara Anfinn Kallsberg, lögmaður og Arni Olafsson, leiðari í føroysku samráðingarnevndini at greiða frá gongdini í marknatrætuni. Hverki lögmaður ella Arni Olafsson vilja gera stórvægis viðmerking til komandi fundin í Uttanlandsnevndini. Talan er um ein kunnandi fund. Sosialurin skilur annars, at tað hevur verið samband millum føroyska samráðing-

leiðaran og bretska starvsbróðurin, ein harra Brenton. Av tí at eingin formellur samráðingartundur hevur verið millum partarnar nú í eina rættliga drúgvu tíð stendur málið helst har, at tað eru føyroyingar, sum hava útspælið. Fyri nøkrum vikum síðani var fundur í Uttanlandsnevndini, og tá vóru lögmaður og Arni Olafsson eisini við. Nú fundur aftur er ásettur kann verða spurt, um tað antin er til at víðgera eitt møgulegt bretskt svar uppá eitt óformelt føyroyskt útspæli - ella tað er til at taka støðu til, um føyroyingar nú skulu koma við einum veruligum útspæli, og hvussu hetta skal siggja út. Keldur, sum blaðið hevur



tosað við, siga, tað ongantíð hevur verið so tætt millum partarnar. Bláðið skilur, at nú tað er um at vera komið á mál í spurninginum um undirgrundarmark, so gerst fiskimarkið altur haaktuelt. Tað verður helst sera torført - um ikki ómøgulegt - hjá eini føyroyskari samráðingarnevnd ella politiskum oddamonnum - at skula gódtaka eitt undirgrundarmark utan samtíðis at tryggja sær, at verandi fiskimark verður avgreitt eisini. Tað er helst greitt, at fiskimarkið, sum enn ikki er alment viðurkent av bretum, hevur stóran politiskan og symbolskan týðning í Føroyum, og sum helst gongur út um tað reint búskaparliga verðið, ið hugsast kann at vera í grásonuni.

### Kleppur

Marknatrætun millum Føroyar og Bretland er nú vorðin ein sannur kleppur fyri bæði londini, tá hugsað verður um, at mong altjóða oljufeløg standa og bíða eftir, at loyvi skal verða givið til leiting í Hvítu sonuni og eisini í føroyskum designeraðum øki. Føroyskir myndugleikar hava alla tíðina sagt, at tað hevur stórri týðning fyri Føroyar at fáa eina skilagóða loysn í marknatrætuni enn at skula skunda undir eina oljuleitning. Men tað hevur samtíðis verið boðað frá, at ein fyrsta útbjóðing helst verður í '99. Er tað so, at útbjóðingin skal verða tengd og bundin at, hvat hendir í marknatrætuni, so er greitt, at tað kann koma at ganga drúgvari tíð enn ætlað at koma í gongd.

Nú er bert góður mánaður eftir av hesum árinum, so skal marknatrætun ikki enn einaferð gerast jólatrøll. Má

berast skjótt at.

Herfyri reisti Guttormur Djurhuus vinnulivsmáður í grein í Sosialinum spurningin um týðningin, sum fiskimarkið hevur fyri Føroyar. Hann visti á, at føyroyingar eiga at leggja nógva stórri dent á at fáa tað rætta fiskimarkið enn eitt undirgrundarmark.

Eisini Dánjal Nolsøe, sáli, sum í mong ár var juridisk ráðgevin hjá føroysku samráðingarnevndini, hevur í Sosialinum víst á, hvussu týðningarmikið tað er ikki bert at fáa eitt undirgrundarmark men eisini at fáa sett endaliga fiskimarkið.

### Kunnu ikki siggja burtur frá fiskimarki

Vit hava biðið Arna Olafsson um eina viðmerking til hesi almennu úttalisi. Arni Olafsson sigur, at formliga hava samráðingarnar við bretar snúð seg um landgrunnsmarkið. Men tað er samtíðis greitt, at man frá føyroyskari síðu hevur gjørt vart við alla tíðina, at fiskimarkið hevur ein stóran týðning fyri føyroyingar, og at man í eini semju um landgrunnsmarkið ikki kann

siggja burtur frá, hvønn týðning ein slik semja kann fáa fyri fiskimarkið.

### Vit telva viðari

Anfinn Kallsberg, lögmaður er færdadur, tá vit spyrja hann um marknatrætuna. - Tíðin nærkast, har vit skulu taka eina støðu, men hon er ikki komin. Enn er eingin semja. Adrenn tað kemur hartil, at ein skal taka eina politiska avgerð, so skal meira henda. Uppá fýr-spurning um endamálið við fundinum hesadagin er at taka støðu til, um samráðingaleiðarin skal hava nýtt mandat ella annað svarar lögmaður, at hetta er ein góður spurning. Hvat útbjóðingini víðvíkur sigur lögmaður, at tað verður telvað viðari. Hann sigur eisini, at tíðarætlanin saktans kann haldast, men hon kann eisini miseydnast. Hvat fiskimarkinum víðvíkur vátta lögmaður, at vit hava tvey stríð í umráðinum, og hóast tey ikki eru beinleiðis tengd at hvørjum øðrum, so eru tey bæði kortini eins aktuell.

Tað eru føyroyingar, sum eiga útspælið skrivaði Óli Petersen sum tekst til nesa tekningina í Sosialinum herfyri. Tað er eingin annar enn Tony Blair, sum heldur bóltinum

Síðani Edmund Joensen, táverandi lögmaður í fjør gjørdi av ikki at koma við nøkrum útspæli til bretar, hevur verið meira og minni naggatíðin í samráðingunum um markið. Eftir landsstýrisskiftið hava bretar fyrst gjøgnum sin uttanríkisráðherra, síðani gjøgnum bretska sendiharran í Danmark og nú seinast gjøgnum John Battle orkumálaráðharran á fundi við føyroyskar myndugleikar í Stavanger (myndin) roynt at visa á týðningin at fáa eina samráðingarloysn.



Tá John Battle, orkumálaráðharrin vitjandi føroyska básin á oljumesu í Noregi (her við korti av føroyskum krøvunum) segði hann, at bretar eru sinnadur at finna eina samráðingarloysn. Mynd jan

